



گورنر KATHY HOCHUL

فوری ریلیز کے لیے: 2024/11/3

گورنر HOCHUL نے CUNY کے کامیاب اپرنٹس شپ ڈگری پروگرام میں \$2 ملین کی توسیع کا اعلان کیا ہے بلومبرگ، ٹریولرز، اور نارٹھ ویل ہیلتھ بھی نیو یارک شہر کی ان معروف کمپنیوں کی صفوں میں شامل ہو گئے ہیں جو طلباء کو بامعاوضہ اپرنٹس شپ فراہم کر رہی ہیں

اپرنٹس شپ پروگرام میں طلباء کو ادائیگی کی جائے گی، انہیں کورس کے کریڈٹ ملیں گے اور وہ کام کا عملی تجربہ حاصل کریں گے

یہ اقدام افرادی قوت کے ترقیاتی پروگراموں میں سرمایہ کاری کرنے کے عزم کے حصے کے طور پر گورنر Hochul کی جانب سے پروگرام کی سابقہ توسیع پر استوار ہے

گورنر Kathy Hochul نے آج اعلان کیا ہے کہ سٹی یونیورسٹی آف نیو یارک کے ایسوسی ایٹس برائے اپلائڈ سائنس کالج اپرنٹس شپ (City University of New York's Associates of Applied Science College) پروگرام کی توسیع اور طلباء کے لیے اپرنٹس شپ کے مواقع کی تعداد بڑھانے کے لیے \$2 ملین کی سرمایہ کاری کی جائے گی۔ نیو یارک جابز CEO کونسل کے ساتھ شراکت داری میں، یہ سرمایہ کاری CUNY کے لیے ممکن بنائے گی، کہ اپنے نیٹ ورک میں اضافی آجرین شامل کیے جائیں جو فی الحال ایسوسی ایٹ ڈگری حاصل کرنے والے طلباء کو بامعاوضہ اپرنٹس شپ فراہم کر رہے ہیں، جس کے نتیجے میں شرکت کرنے والی کمپنیوں کی تعداد میں اضافہ ہو گا تاکہ بلومبرگ، ٹریولرز اور نارٹھ ویل ہیلتھ کو شامل کیا جائے۔ یہ توسیع ریاست کی جانب سے پچھلے سال کی گئی [ایک ایسی ہی سرمایہ کاری](#) پر مبنی ہے جس کے تحت 2023-2024 کے تعلیمی سال کے دوران ڈگری پروگرامز کے اندر ضم شدہ 12 اپرنٹس شپ پروگرامز بنانے میں معاونت حاصل ہوئی تھی۔

"اپرنٹس شپس بہت سے لوگوں کے لیے ایک اہم وسیلہ ہوتی ہیں، جو ڈگری کے حصول کے دوران ہی طلباء کو اپنا کیریئر شروع کرنے کا موقع فراہم کرتی ہیں،" گورنر Hochul نے کہا۔ "\$2 ملین کی اس توسیع کے ذریعے، ہم CUNY طلباء کے لیے اپرنٹس شپ کے مزید مواقع فراہم کر رہے ہیں اور نیو یارک کے شہریوں کی اگلی نسل کو تیار کر رہے ہیں تاکہ وہ یہیں اپنی ریاست میں اچھی تنخواہ والی نوکریاں حاصل کر سکیں۔"

CUNY کے چانسلر Félix V. Matos Rodríguez نے کہا، "ہم پہلے ہی مشاہدہ کر چکے ہیں کہ دو سالہ ڈگری حاصل کرنے والے کسی نوجوان کے لیے اپرنٹس شپ کتنی مؤثر ثابت ہو سکتی ہے، لہذا یہ بالکل درست بات ہے کہ ہم اپنے طلباء کے لیے ایسے مزید کئی مواقع پیش کر رہے ہیں۔ ایک بڑے آجر کے ساتھ ملازمت کی جانب لے جانے والے ایک بامعاوضہ راستے کے طور پر، وہ کالج کے بعد جہاں بھی کام کرنا چاہتے ہوں وہاں اپرنٹس شپس آگے بڑھنے کا ایک براہ راست راستہ ثابت ہو سکتی ہیں۔ ہم گورنر Hochul کا شکریہ ادا کرتے ہیں کہ ان کی جانب سے CUNY کے طلباء کی خاطر یہ سرمایہ کاری بدستور جاری ہے جو نیو یارک کے مستقبل کی افرادی قوت کی رہنمائی کریں گے، اور ہم ان آجروں کے شکر گزار ہیں جو ہمارے طلباء کا خیر مقدم کر رہے ہیں اور خود بھی اس کے ثمرات حاصل کر رہے ہیں۔ یہ تازہ ترین توسیع، CUNY کی کوششوں کا حصہ ہے جو ہمارے طلباء کو کام کی دنیا کے ساتھ ایک بہتر طریقے سے جوڑتی ہے اور نیو یارک کو بہتر بنانے کے لیے ہمارے اسٹریٹجک اہداف کو آگے بڑھاتی ہے۔"

یہ اپرنٹس شپس کالج آف اسٹیٹن آئی لینڈ، میڈگر ایورز کالج اور نیو یارک سٹی کالج آف ٹیکنالوجی کے ساتھ سات CUNY کمیونٹی کالجز میں دستیاب ہوں گی، جو سب ایسوسی ایٹ آف اپلائڈ سائنسز (Associate of Applied Sciences، AAS) کی ڈگریاں پیش کرتے ہیں۔ ڈگری کے راستے کا ایک مربوط حصہ، یعنی یہ ادائیگی والی اپرنٹس شپس طلباء کے لیے نو کریڈٹس حاصل کرنا ممکن بناتی ہیں جب کہ انہیں کسی ایک شریک کمپنی کے ذریعے ایک یا دو سمسٹرز کے لیے ملازمت مل جاتی ہے۔ تجربے کے حصول کے اختتام پر، کامیاب اپرنٹس کا مقصد یہ ہوتا ہے کہ انہیں کل وقتی ملازمین میں تبدیل کر دیا جائے۔ نیو یارک شہر میں پیش کی جانے والی اپرنٹس شپس کی تعداد میں، یہ سرمایہ کاری ایک اہم توسیع ہے۔

نیو یارک جابز CEO کونسل کی ایگزیکٹو ڈائریکٹر **Kiersten Barnet** نے کہا، "نیو یارک جابز CEO کونسل کے طور پر، ہماری رکن کمپنیاں پُر عزم ہیں کہ داخلے کی سطح والے کرداروں میں حائل رکاوٹیں دور کی جائیں۔ بلومبرگ، ٹریولرز، اور نارٹھ ویل ہیلتھ جیسی کمپنیاں اس بات پر یقین رکھتی ہیں کہ اپرنٹس شپ کی مثالوں سے زیادہ معاوضہ دینے والے کرداروں تک مساوی رسائی پیدا ہوتی ہے، جب کہ کیریئر میں ان ابتدائی بھرتی والی حکمت عملی کی معاونت ہوتی ہے۔"

اس مسلسل توسیعی عمل کے ذریعے پیش کی جانے والی اپرنٹس شپس سے ایسے سینکڑوں طلباء کو مدد ملے گی، جن میں سے زیادہ تر AAS ڈگری پروگرامز، یعنی دو سالہ پروگرامز میں ہیں جو طلباء کو گریجویشن کے بعد کیریئر میں براہ راست داخل ہونے کی تیاری کروانے کے لیے ڈیزائن کیے گئے ہیں۔ اس کے مقابلے میں، دیگر ایسوسی ایٹ ڈگریاں روایتی طور پر طلباء کو ایک بیچلرز ڈگری پروگرام میں منتقل کرنے کا ذریعہ بنتی ہیں۔

CUNY نے اپنے طلباء و طالبات اور فارغ التحصیل ہونے والوں کے لیے افرادی قوت کی ترقی کے اقدامات کی توسیع کو ترجیح دی ہے۔ ایسی کوششوں میں **CUNY جامع اقتصادی اقدام؛ CUNY فیوچرز ان فنانس؛** اور **CUNY کیریئر لانچ** کے ذریعے نجی شعبے اور غیر منفعتی جابز میں \$16 ملین کی سرمایہ کاری کے ساتھ بڑھتی ہوئی عوامی نجی شراکت داریاں شامل ہیں۔ چانسلر **Matos Rodríguez** اس وقت سیٹیژ فیوچر آف ورکرز ٹاسک فورس (City's Future of Workers Task Force) کے شریک صدر کے طور پر خدمات انجام دے رہے ہیں، جنہیں میئر **Adams** کی جانب سے چارج دیا گیا تھا تاکہ اپرنٹس شپ کے مواقع کو وسعت دیتے ہوئے، افرادی قوت کی تعمیر کے طریقے تلاش کیے جا سکیں۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)